
Məqalədə idman genetikasının qısa inkişaf tarixi, fiziki keyfiyyətlərin formalaşmasına cavabdeh olan 
gen/genlərin allel formalarının ilkin diaqnostikası əsasında insanların düzgün idman növünü seçmələri 
və uğur qazanmaqları haqqında məlumatlar verilir, mövcud problemlər araşdırılır. 


Aşar sözlər: Idman genetikası, fiziki keyfiyyətlər, gen, allel 


“Fiziki fəaliyyətin (yaxud hərəkət) genetikası” 
anlayışı ilk dəfə 1983-cü ildə Klod Buşar tərəfindən 
təklif olunmuşdur. O fiziki yükə cavabın fərdi 
müxtəlifliyi və fiziki fəaliyyət prosesinə çəlb olun- 
muş çoxlu fiziki, fizioloji və biokimyəvi keyfiy- 
yətlərin irsiliyi haqqında ümumimləşdirici faktlar 
qeyd etmişdir (Bouchard, 1997). Fiziki fəaliyyətin 
genetikasına idman genetikası, antropogenetika və 
tibbi genetikanın bəzi aspektləri daxildir. Burada ən 
müxtəlif müasir metodlardan, o cümlədən molekul- 
yar (polimeraza zəncir reaksiyası (PZR) ilə genlərin 
polimorfizminin aşkarlanması, QTL-xəritələşdirmə, 
bioçip texnologiyası), sitogenetik (xromosom dəs- 
tinin və ayrı-ayrı xromosomların strukturunun öyrə- 
nilməsi), molekulyar-sitogenetik (in situ (FİSH) 
flüoresent hibridləşmə metodu), genealoji va bio- 
kimyəvi metodlardan istifadə olunur. 

1980-ci illərdə idman genetikası antropoge- 
netika və inkişafın genetikası sahələrində bir elm 
sahəsi kimi yaransa da, tədris fənni kimi qəbul 
olunmadı. İdmançılar və məşqçilər üçün olan dərs- 
lik və dərs vəsaitlərində bugünədək zəruri genetik 
məlumatlar yoxdur. 

Fiziki fəaliyyətin genetikasının inkişaf tarixi 
simvolik olaraq iki əsas mərhələyə bölmək olar: in- 
san genomunun nukleotid ardıcıllığının təyininə qə- 
dər olan dövr və genomun tam oxunmasından son- 
rakı dövr. 

“İnsan genomu” Beynəlxalq lahiyəsinin həya- 
ta keçirilməsinə qədər bədən quruluşu, güc, cəldlik, 
dözümlülük, əsəb sisteminin xassəsi kimi insanın 
bir çox keyfiyyətləri genetik determinə olunub və 
irsən ötürülür. O zaman əlamətlərin irsiliyi haqqın- 
da biliklər müşahidə metodları və əkizlər metodu 
əsasında əldə olunurdu. Müəyyən olunmuşdu ki, 
məşhur idmançıların uşaqlarının 5062, hər iki vali- 
deyn idmançı olduğu halda 7096 hesabılə idman- 
çılıq bacarığı olur. Bundan Eyni zamanda, görkəmli 
fiziki bacarığı olanların irsiyyətinin etnik xarakteri 
də aşkar edilmişdir: yaxın məsafəyə qaçışda afro- 
amerikalılar, orta və uzun məsafələrə qaçışda keni- 
yalı və efiopiyalılarla müqayisə olunacaq insanlar 
yoxdur. Axırıncı faktla əlaqədar Qlazqo Universi- 


tetində (Şotlandiya) Geniya və Efiopiyadan olan 
qaçış idmançılarının fenomenini öyrənən Mərkəz 
yaradılmışdır. 

Fiziki keyfiyyətlərin irsiliyi daha aydın əkizlər 
metodu ilə göstərilmişdir. Bu məqsədlə müxtəlif 
əlamətlər üzrə çoxsaylı monoziqot və diziqot əkizl- 
ərin məlumatları istifadə olunmuşdur. Nəticədə bu 
əlamətlərin hər biri üçün irsilik əmsalı aşkar edilmiş- 
dir ki, o müxtəlif populyasiyalarda variasiya edə 
bilir. Belə ki, insanın fiziki keyfiyyətlərinin inkişafı 
və təzahürü genetik və mühit faktorlarından müxtəlif 
nisbətlərdə asılıdır. Genetik amillər bu və ya digər 
fiziki keyfiyyətlərə nə qədər çox təsir edərsə (yüksək 
dərəcədə irsilik), bu keyfiyyətlər bir o qədər az məşq 
ediləndir və əksinə. Buna görə də, idman üzrə ixti- 
saslaşmanın ilkin mərhələsində seçilən idman növlə- 
ri üzrə öncə irsiliklə yüksək dərəcədə əlaqəli olan 
keyfiyyətin uşaqlarda aşkarlanması vacibdir (partla- 
yıcı güc, cəldlik, plastiklik, elastiklik və b.). 

XX əsrin 80-ci illərində genlərin xəritələşdiril- 
məsi metodlarının aktiv istifadəsi nəticəsində, həm- 
çinin “İnsan genomu” layihəsi çərçivəsində insanın 
fiziki keyfiyyətlərinin inkişafı və təzahürü ilə asso- 
sasiya etmiş genlər haqqında məlumatlar əldə olun- 
mağa başladı. 1995-ci ildə amerikalı alim Klod Bu- 
şar rəhbərliyi ilə bir neçə tədqiqat mərkəzlərinin 
iştirak etdikləri “HERİTAGE” adlı (qısaca —Health, 
Risk Factors, Exercise Training and Genetics) bö- 
yük beynəlxalq layihənin yerinə yetirilməsinə baş- 
lanıldı. Layinin əsas məqsədi 800 nəfərdən çox in- 
sanın bir neçə həftə ərzində müxtəlif fiziki yüklən- 
mələrindən sonra genotipik və fenotipik məlumatlar 
arasında əlaqələrin öyrənilməsi olmuşdur. Buşar və 
onun həmkarları insanın fiziki fəaliyyəti ilə əlaqəli 
olan polimorf lokuslarin iki istiqamətdə axtarışını 
həyata keçirdilər. Birinci istiqamətdə məlum xro- 
mosomda lokalizasiya edən genetik markerlər dəs- 
tinin köməyi ilə bütün genomun müxtəlif kəmiyyət 
əlamətləri ilə müəyyən lokusların assosasiyasının 
skan-darama edilməsini nəzərdə tutulurdu. Sonra 
isə tapılmış lokusların ətrafında yerləşən sahələrin 
dəqiq sekvensi (nukleitid ardıcıllığının tam təyinin- 
dən) və məlum genetik markerlərlə ilişikli olan 

lokuslarda polimorfizmin aşakar edilməsi nəzərdə 
tutulmuşdu. Bu metod QTL-xəritələşdirmə (kəmiy- 
yət əlamətlərinin lokuslarının xəritələşdirilməsi) 
adlanır, kiyayət qədər çətin metoddur və yaxın qo- 
humlara (məsələn, monoziqot və diziqot əkizlərə) 
tətbiq olunmalıdır. QTL-xəritələşdirmə metodu 
yüksək səmərəli olsa da, informativ polimorf lokus- 
ların aşkarlanması üçün ən geniş yayılmış metod 
insanın müxtəlif fiziki keyfiyyətləri ilə namizəd- 
genlərin polimorfizminin assosasiyasının analizi 
hesab olunur. Polimorf namizəd-genlərin axtarışı və 
onların müxtəlif fiziki yüklənmələrin yerinə yetiril- 
məsində genetik meylliliyin öyrənilməsi və istifa- 
dəsi əzələ yaxud istənilən digər fəaliyyətin mole- 
kulyar mexanizmləri haqqında biliklərə əsaslanır, 
məlum genin polimorfizmi orqanizmin metabolik 
proseslərinin səviyyəsinə təsir edə bilər. 
HERİTAGE tədqiqatları nəticəsində insanın 
fiziki əlamətlərinin irsiliyinin əhəmiyətli rolu ay- 
dınlaşdırılmışdır. K.Buşar və onun həmkarları bu 
tədqiqatlarla bağlı yüzlərlə məqalə çap etdimiş və 
bu sahədə alınmış bütün naliyyətləri “Medicine öz 
Science in Sports and Exercise” jurnalinin bura- 
xılışlarında insanın fiziki fəaliyyətinin genetik xəri- 
təsi şəklidə yekunlaşdırmışdır. İnsanın fiziki fəaliy- 
yətinin genetikası sahəsində ən uğurlu işlərin müəl- 
lifi ingilis alimi Xyu Montqomeri olmuşdur. Onun 
aldığı nəticələr 1998-ci ildə “Nature” jurnalinda 
çap olunan məqalədə öz əksini tapmışdır (Montgo- 
mery, 1998). Dünyanın məlumat kitablarında “id- 
man geninin” tapılması, bu genin istənilən şəxsdə 
tədqiq edilməklə bu və ya digər idman/fiziki fəaliy- 
yət növünə uyğunluğunun aşkar edilməsi haqqında 
məlumlar verilir. Bu gen “anqiotenzin-konvertə 
edən fermentin” genidir (ACE). X.Monqomeri və 
həmkarları ilkin olaraq bu genin insersiya-delesiya 
polimorfizmi və fiziki hərəkətlərlə məşğul olan 
hərbiçilərdə miokardın artmasının bununla əlaqəsi 
haqqında məlumatları nəşr etdirmişdir (Montgo- 
mery, 1997). ACE genin mutant variantının daşın- 
ması (D allelin daşınması) sürət-güc keyfiyyətinin 
təzahür etməsinə şərairt yaradır və miokardın hi- 
pertrofiyasını, həddən çox inkişaf riskini artırır, di- 
gər tərəfdən normal allel 1 yüksək dağlıq şəraitdə 
olarkən və dözümlülük tələb olunan idman növlə- 
rində üstünlük verir. ACE genindən başqa, digər 
əhəmiyyətli genlər də aşkar olunmuşdur ki, onların 
polimorfizmi idmaçıların fiziki fəaliyyəti ilə assosa- 
siya edir. Belə genlərə alfa-aktinin-3 (ACTN3), 
AMF-dezaminazaların geni (AMPD1), peroksiso- 
mun proliferatorları ilə aktivləşən alfa-reseptorun 
geni (PPARA), peroksisomun proliferatorları ilə 
aktivləşən qamma-reseptorun 1-alfa-koaktivator ge- 
ni (PPARGC1İ1A) və damarların endotelinin böyümə 
faktorunun genini (VEGF) göstərmək olar. 

Son illərdə idman uğurları ilə bağlı olan 20 
müxtəlif marker genlər aşkar edilmişdir. Daha çox 
öyrənilmiş markerlərə BDKRB2, HIF1A, MYF6, 
NFATC4, PPARG, PPARD, PPARGCIB, PPP3R1, 
TFAM, UCP2, UCP3,VEGFA və VEGFR2 genlərin 
polimorfizmi aid edilir. (AxMeToB, 2010). Geno- 
munda 9 və daha çox dözümlülük allelləri 
(NFATC4 Gly160, PPARA rs4253778 G, PPARD 
rs2016520 C, PPARGCIA Gly482, PPARGCIB 
203Pro, PPP3R1 5I, TFAM 12Thr, UCP2 55Val, 
UCP3 rs1800849 T u VEGFA rs2010963 C) olan 
fərdlərin az sayda dözümlülük allelləri daşıyanlara 
nisbətən görkəmli idmançı olmaq şansları 3 dəfə- 
dən çoxdur . Genomunda 3 və daha çox cəldlik və 
güc allelləri daşıyan (HIFIA 582Ser, PPARA 
rs4253778 C, PPARG 12Ala, PPARGCIB 203Pro ) 
fərdlərin cəldlik və gücün inkişafına yönəlmiş 
idman növlərində görkəmli idmançı olmaq şansları 
az sayda cəldlik/güc alleləri daşıyanlara nisbətən 
2,4 dəfə çoxdur. (Ahmetov, 2009 a və 2). 2015-ci 
ilin ortalarına qədər idman fəaliyyəti ilə assosasiya 
etmiş 120 genetik marker aşkar olunmuşdur. 

İnsan genomunun oxunması ilə ilə bağlı son 
onilliklərdə fiziki keyfiyyətlərin inkişafı və təza- 
hürü ilə bağlı olan genetik markerləri, həmçinin, 
idman fəaliyyəti zamanı əhəmiyyətli olan biokim- 
yəvi, antropometrik və fizioloji göstəriciləri müəy- 
yən etmək imkanı yaranmışdır (Poro3skuH, 2000, 
Bray, 2009). DNT polimorfizmin molekulyar- 
genetik analizinin köməyi ilə aşkar olunan fiziki iş 
qabiliyyətinin genetik markerləri fenotipik əlamət- 
lərin inkişafı və təzahürünü fərdi fərqlənməsini 
şərtləndirən genlərin variantlarından ibarətdir. Ona 
görə də idmanın bu və ya digər növləri ilə məşğul 
olan gənclərin seçimlərinin düzgün olması, yəni 
onların genetik imkanları daxilində olan idman 
növlərini seçmələri çox vacibdir və bu məsələ ak- 
tual olaraq qalmaqdadır. Professional idmanla məş- 
ğul olan idmançıların hələ gənc yaşlarında düzgün 
seçim etmələri, onların doğru istiqamətləndirilmə- 
ləri molekulyar-genetik diaqnostika məlumatları 
əsasında həyata keçirilməlidir. Artıq bir çox klini- 
kalarda molekulyar-genetik səviyyələrdə uyğun 
analizləri həyata keçirmək imkanları formalaşmış- 
dır və bu imkanlardan fenotipik testləri tamamla- 
maq üçün istifadə olunması vacibdir. 

İdmanın müxtəlif növləri ilə məşğul olan id- 
mançıların fenotipik əlamətlərinə, qan qrupuna və 
molekulyar-genetik markerlərə görə mümkün diaq- 
nostikasının aparılması və alınmış elmi nəticələr 
əsasında onların genetik potensialının qiymətlən- 
dirilməsi idmanın növünün düzgün seçilməsinə və 
gələcək idmançıların yüksək naliyyətlər qazanma- 
sına imkan verər. 

Kparkası Heropns PasBuTHs CnopTHBHOH 1 eHeTHKH: YenexH H lipoðiemb 


O. A. MaMmMaysanze, C.A. AJmeB 


AsepöatərcaRckası socyoapcmeseHnası akademua qdbusuuecKoti kKyromypoi u cnopma 


B crarbe naeTcs KpaTKas yHdĞOpMauys 06 HCTOPHH. CTODTHBHOH TEHETHKH, MpaBHJIbHbIM  BblÖOp BHAA 
CTTOPTa /ITOHBMH Ha OCHOB€ NEpBOHAYAJIbHOTO /MarHos3a aJJIeIbHbIX (OPM TEHOB / TEHOB, OTBETCTBEHHBİX 3a 
dbopMrpoBaHHe d)H3HHECKHX KaHeCTB, JOCTHKCHHA H CYIMECTBYEOHİHX MmpoOsiem. 


Kunroueevie croea: Cnopmuenaa eeHemuka, qbusuyeckue Kavecmed, 2eH, ANNEO 


The Brief History of Development of Sport Genetics: Achievements and Problems 


O.A. Mammadzade, S.A. Aliyev 


Azerbaijan State Academy of Physical Culture and Sport 


Brief information about the history of sport genetics, the correct choice of sport type by people on the basis 
of initial diagnosis of allelic forms of the gene / genes responsible for the formation of physical qualities and 
succeeding has been presented and existing problems have been discussed in the article. 

